

# **डी.पी.एस.राष्ट्रीय निशानेबाजी प्रतियोगिता- बालिका (ओपन-2018)**

**आयोजनकर्ता : डी.पी.एस मारुति कुंज, गुरुग्राम**

(दिल्ली पब्लिक स्कूल सोसायटी के तत्वावधान के तहत)

**दिनांक 31 जुलाई, 2018 - 1 अगस्त, 2018**

डी.पी.एस राष्ट्रीय निशानेबाजी प्रतियोगिता बालिका (ओपन) 2018, का आयोजन डी.पी.एस सोसायटी के तत्वावधान में डी.पी.एस. मारुति कुंज द्वारा 31 जुलाई 2018 से 1 अगस्त 2018 तक किया जा रहा है।

इसमें पूरे भारत में से उन्नीस टीमों ने 10 मीटर एयर पिस्टल और एयर राइफल शूटिंग चौम्पियनशिप में अपना शूटिंग कौशल दिखाने के लिए भाग लिया है।

अधोलिखित विद्यालय प्रतियोगिता के हिस्सेदार बनेंगे-

1. डी पी एस भोपाल
2. डी पी एस बुलंदशहर
3. डी पी एस छिंदवाड़ा
4. डी पी एस देहरादून
5. डी पी एस ग्रेटर फरीदाबाद
6. डी पी एस फरीदाबाद
7. डी पी एस झांसी
8. डी पी एस कल्याणपुर, कानपुर
9. डी पी एस करनाल
10. डी पी एस नाचाराम हैदराबाद
11. डी पी एस आर के पुरम
12. डी पी एस रेवाड़ी
13. डी पी एस सैक्टर-45, गुरुग्राम
14. डी पी एस सुशांत लोक
15. डी पी एस वसंत कुंज
16. डी पी एस यमुना नगर
17. डी पी एस राजकोट
18. डी पी एस मारुति कुंज
19. डी पी एस उदयपुर

मुख्य अतिथि डॉ.डी. आर. सैनी (खेल निदेशक डी पी एस सोसायटी) की अध्यक्षता में दीप प्रज्वलन और गणेश वंदना के साथ कार्यक्रम का शुभारंभ किया गया। तत्पश्चात विद्यालय के प्रतिभाशाली छात्रों द्वारा प्रस्तुत

मधुर गायन और रोमांचक नृत्य ने सभी को मंत्र-मुग्ध कर दिया। अपने प्रेरक भाषण में डॉ.डी. आर. सैनी ने छात्रों के समग्र विकास के लिए विद्यालय के प्रयासों की सराहना करते हुए कहा कि शिक्षा का वास्तविक उद्देश्य स्वस्थ शरीर में स्वस्थ मन के विकास के लिए अनुकूल पर्यावरण प्रदान करना है। साथ ही निशानेबाजी को बढ़ावा देने के लिए विद्यालय के खेल-कूद विभागाध्यक्ष श्री वी.एस.दहिया और उनकी टीम के प्रयासों की सराहना की।

अंतरराष्ट्रीय और राष्ट्रीय स्तर के निशानेबाज श्री अभिषेक वर्मा, मास्टर निशांत सिंधु और सुश्री प्रिया राघव आदि ने उपस्थित होकर प्रतिभागियों को अच्छे प्रदर्शन के लिए प्रोत्साहित किया और अपने अनुभव बाँटते हुए कहा कि प्रतिभागियों को अपने लक्ष्यों को साकार करने के लिए समर्पण और दृढ़ संकल्प के साथ कड़ी मेहनत करनी होगी, तदुपरांत मुख्य अतिथि द्वारा प्रतिभागियों को स्मृति चिह्न प्रदान किए गए।

प्रधानाचार्य श्री अखिलेश चंद्र चतुर्वेदी ने औपचारिक रूप से सम्माननीय अतिथियों, शिक्षकगण, प्रशिक्षकों और उपस्थित सभी टीमों का स्वागत करते हुए प्रतिभागियों को शुभकामनाएँ दी और सच्ची भावना के साथ खेलने के लिए प्रोत्साहित किया।

विद्यालय की खेल कप्तान सुहानी खत्री और आईना दहिया ने प्रतिभागियों को शपथ दिलवाई और प्रधानाचार्य श्री अखिलेश चंद्र चतुर्वेदी ने हरी झंडी दिखाकर खेल प्रारंभ करने की अनुमति प्रदान की।